
Bhanuproktam Shiva Stava

ಭಾನುಪ್ರೋಕ್ತಂ ಶಿವಸ್ತವಃ

Document Information



Text title : Bhanuproktam Shiva Stava

File name : bhAnuproktamShivastavaH.itx

Category : shiva, shivarahasya, stava

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 30
| 95-110 ||

Latest update : February 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 31, 2024

sanskritdocuments.org

ಭಾನುಪ್ರೋಕ್ತಂ ಶಿವಸ್ತವಃ



ಋತಂ ಸತ್ಯಂ ಪರಂ ಬ್ರಹ್ಮ ಪುರುಷಂ ಕೃಷ್ಣಪಿಂಗಲಂ .
ಊರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಂ ವದಂತಿ ತಂ .. 95..
ಸತ್ಯಂ ಜ್ಞಾನಮನಂತಂ ಚ ತದ್ಬ್ರಹ್ಮ ಪರಮಂ ವಿದುಃ .
ತತೋ ಭೀತಃ ಸ ವಾತೋಽಪಿ ವಾತಿ ಸೂರ್ಯೋಽಪ್ಯುದೇತಿ ಸಃ .. 96..
ಅಗ್ನಿರಿಂದ್ರಶ್ಚ ಭೀತಶ್ಚ ಮೃತ್ಯುರ್ಧಾವತಿ ಪಂಚಮಃ .
ಇಯಮಾನಂದಮೀಮಾಂಸಾ ತತ್ಸ್ವ ರೂಪಮಗೋಚರಂ .. 97..
ಯಸ್ಯ ಪ್ರಸಾದಲೇಶೇನ ಸರ್ವೇ ನಾರಾಯಣಾದಯಃ .
ಸುರಾಃ ಕೃತಾರ್ಥಾಸ್ತಂ ದೇವಂ ಶರಣಂ ಯಾಮಿ ಶಂಕರಂ .. 98..
ಸಂಹಾರಕಾಲೇ ಸಂಪ್ರಾಪ್ತೇ ಬ್ರಹ್ಮನಾರಾಯಣಾದಿಕಾನ್ .
ಸಂಹೃತ್ಯ ಲೀಲಾಂ ಕುರುತೇ ಯಃ ಸದೈವ ಸದಾಶಿವಃ .. 99..
ಯಸ್ಯ ಪ್ರಸಾದಾದಶಿವಾಪಹಾರೋ ಯಸ್ಯ ಪ್ರಸಾದಾಜ್ಜನನಾಪಹಾರಃ .
ಯಸ್ಯ ಪ್ರಸಾದೇನ ಜರಾಪಹಾರಃ ತಮೇವ ದೇವಂ ಶಿವಮಾಶ್ರಯಾಮಃ .. 100..
ಶಿವ ಇತ್ಯುಚರನ್ ನಾಮ ಮನುಜಃ ಸ್ಯಾಚ್ಛಿವಾಲಯಃ .
ತಸ್ಯ ದೇವಸ್ಯ ಮಹಿಮಾ ವೇದಾನಾಮಪ್ಯಗೋಚರಃ .. 101..
ಸಹಸ್ರಜಿಹ್ವೋಽಪಿ ನ ಯಸ್ಯ ತತ್ತ್ವಂ ಸ್ತೋತುಂ ಸಮರ್ಥಶ್ಚತುರಾನನೋ ವಾ .
ನಾರಾಯಣೋ ವಾ ತಮುಮಾಸಹಾಯಂ ಆಂದಕಂದಂ ಹೃದಿ ಭಾವಯಾಮಃ ..
102..
ಯಮಾಹುರೀಶಂ ಪರಮಂ ವರೇಣ್ಯಂ ಸರ್ಗಸ್ಥಿತಿನಾಮಪಿ ಹೇತುಭೂತಂ .
ತಮೇವ ದೇವೋತ್ತಮಮಿಂದುಖಂಡಶೋಭಾಸಮಾಲಂಕೃತಮಾಶ್ರಯಾಮಃ ..
103..
ಯಲ್ಲೀಲಾಸ್ವೇದರಾಶಿಃ ಸುರಸರಿದಚಲಾಧೀಶಕನ್ಯಾ ಯದಂಕೇ
ಯನ್ಮೌಲೌ ಚಂದ್ರರೇಖಾ ವಿಲಸತಿ ಸತತಂ ಯಜ್ಜಟಾಜೂಟಮಾಲಾ .
ತಾರಾಣಾಮೇವ ಹಾರೋಽಪ್ಯರಸಿ ನವಲಸದ್ವಿಲ್ವಮಾಲಾ ವಿಲೋಲಾ
ತತ್ಪಾದಾಂಭೋಜಭೃಂಗೋ ಭವತು ಮಮ ಮನಸ್ತಕ್ತಸಂಸಾರಗಂಧಂ .. 104..
ಲೋಕೇ ಭಾಗ್ಯಸುಧಾಂಬುರಾಶಿರಹಿತಾಸ್ತೇ ಯೇ ತದಾ ಶಂಕರ
ಧ್ಯಾನಾನಂದವಿಹೀನಹೀನಮನಸಃ ತೇ ದುರ್ಭಗಾಃ ಸರ್ವದಾ .

ಕಲ್ಪಾಂತೇಽಪಿ ನ ಮುಕ್ತಿರಿತ್ಯಪಿ ಮಿತಾಃ ಸಂಸಾರಿಣಸ್ತೇ ಸದಾ
 ಸರ್ವೇ ನಾರಕಿಣೋಽಪಿ ತತ್ಕುಲಮಿತಿ ಸ್ಯಾತ್ ಪುಲ್ಕಸಾನಾಂ ಕುಲಂ .. 105..
 ಯಸ್ಯಾಂತಃಕರಣಂ ಮಹೇಶ್ವರಪದಾಂಭೋಜಾರ್ಚನೇ ಸಾದರಂ
 ತನ್ನಾಮಸ್ಮರಣೇಽಪಿ ತತ್ಸುಖಕಥಾವಾರ್ತಾನುರಕ್ತಂ ಸದಾ .
 ತಂ ಪ್ರಾಹುರ್ಗತಕಲ್ಮಪಂ ಮುನಿಜನಾಃ ಸರ್ವೇಽಪಿ ತಂ ಕೇವಲಂ
 ವೇದ್ಯಂ ಪ್ರಾಹುರಮಂದಪುಣ್ಯವಿಭವಂ ಭಾವಂ ಭವಾಭ್ಯರ್ಚಕಂ .. 106..
 ಆಕಲ್ಪಂ ವಿಜಯೇ ಸ ಏವ ಸ ಶುಭಾರಮೈಕಭೂರ್ಭಾಸುರಃ
 ಸ ಸ್ಯಾದಿಂದುಕಲಾವತಂಸಚರಣಾಂಭೋಜಾರ್ಚಕಾನಾಂ ಪ್ರಿಯಃ .
 ಯಃ ಸ್ಯಾದುತ್ತಮಸಂಪದಾಮಪಿ ನಿಧಿಃ ಸ ಸ್ಯಾತ್ ಸುರಾಣಾಮಪಿ
 ಪ್ರಾಯಃ ಸೇವ್ಯ ಇತಿ ಪ್ರಭೂತವಿಭವೋ ಭಾವೋ ನ ಕಿಂ ದುರ್ಲಭಃ .. 107..
 ಸ್ವಪ್ನೇಽಪಿ ಯಸ್ಯ ಶಿವಲಿಂಗವಿಲೋಕನೇಚ್ಛಾ ಸ್ವಚ್ಛಾ ಭವಿಷ್ಯತಿ ಭವಾರ್ಚನಜಾತಪುಣ್ಯೈಃ


ತತ್ಪಾದಪದ್ಮಜರಜೋ ಮಣಿಮಂಜರೀವ ಧನ್ಯೋತ್ತಮೋರುಶಿರಸಿ ಸ್ಫುರತೀಹ
 ಧೀರೇ .. 108..

ಅಜ್ಞಾತ್ವಾಪಿ ಶಿವಪ್ರಸಾದವಿಭವಂ ಸ್ವಂ ಶಂಕರಾರಾಧನ-
 ಧ್ಯಾನಾಲಂಕೃತಿಚಿತ್ತವೃತ್ತಿರಸಕೃತ್ ಯದ್ವಾ ಸಕೃತ್ ಸಾದರಂ .
 ತಂ ಮುಕ್ತಂ ಪ್ರವದಂತಿ ಪಾವನಮಿತಿ ಪ್ರಾಹುರ್ಮುನೀಂದ್ರಾಃ ಸುರಾಃ
 ತಂ ರತ್ನಂ ಜಗತೀತಲಸ್ಯ ಸತತಂ ವಂದೇ ಮುಹುಃ ಸಾದರಂ .. 109..
 ಯೋ ಭಕ್ತ್ಯಾ ರಜನೀಮುಖೇಷು ಗಿರಿಶಂ ಸಂಪೂಜ್ಯ ಬಿಲ್ವಾದಿಭಿಃ
 ನೈವೇದ್ಯಾದಿಸಮರ್ಪಣೇನ ಚ ಮುಹುರ್ನಾಟ್ಕೈಃ ಪ್ರಣಾಮೈರಪಿ .
 ಸಂತುಷ್ಟಸ್ತಮಪಾಸ್ತದುಃಖನಿಕರಂ ಮನೈಃ ಸ ರೇವಾಸರಿ-
 ತ್ತೀರೇ ಲಿಂಗಮಭಂಗಬಿಲ್ವಕಮಲೈರಾರಾಧ್ಯ ಶಂಗಂ ವ್ರಜೇತ್ .. 110..
 .. ಇತಿ ಶಿವರಹಸ್ಯಾಂತರ್ಗತೇ ಭಾನುಪ್ರೋಕ್ತಂ ಶಿವಸ್ತವಃ ಸಂಪೂರ್ಣಃ ..
 - .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 30. 95-
 110..

- .. shrIshivarahasyam . harAkhyah tRRitIyAMshaH . uttarArdham . adhyAyaH 30. 95-
 110..

Proofread by Ruma Dewan

pdf was typeset on January 31, 2024

——
Please send corrections to sanskrit@cheerful.com

